

संपादकीय

एक-दूसरे की जरूरत

अमेरिकी राष्ट्रपति डॉनल्ड ट्रंप अपने पहले भारत दौरे पर अगले महीने आ सकते हैं। राजनयिक सूत्रों के मुताबिक यह यात्रा 24 से 26 फरवरी के बीच संभावित है। उनके आने से पहले फरवरी के दूसरे हफ्ते में अमेरिकी व्यापार प्रतिनिधि रॉबर्ट लाइटहाइजर भारत आएंगे और केंद्रीय वाणिज्य व उद्योग मंत्री पीयूष गायल के साथ मिलकर 10 अरब डॉलर की एक मेगा डील की रूपरेखा तैयार करेंगे जिस पर ट्रंप की यात्रा के दौरान हस्ताक्षर होंगे। उम्मीद है कि यह समझौता अमेरिकी कंपनियों को भारतीय बाजारों तक पहले से कहीं ज्यादा पहुंच प्रदान करेगा। इससे पिछली गर्मियों में वापस लिए गए भारत के व्यापार लाभ बहाल हो सकते हैं।

ट्रंप एक लंबी अवधि के व्यापार समझौते पर भी चर्चा करेंगे जिसमें एक मुक्त व्यापार समझौता शामिल हो सकता है। साथ ही कई रक्षा डील होने की भी संभावना है। ट्रंप और नरेंद्र मोदी के बीच चीन, अफगानिस्तान, ईरान और पाक प्रायोजित आतंकवाद पर बातचीत हो सकती है। संभव है अमेरिकी प्रेजिडेंट भारत दौरे के दौरान गुजरात के अहमदाबाद में बीते सितंबर में ह्यूस्टन में आयोजित 'हाउडी मोदी' जैसे एक कार्यक्रम को संबोधित करें।

'हाउडी मोदी' को पीएम मोदी ने संबोधित किया था जिसमें बड़ी संख्या में भारतीय-अमेरिकी समुदाय के लोग शामिल हुए थे। ट्रंप अच्छी तरह जानते हैं कि भारतीय प्रवासी समुदाय अमेरिका में एक अहम वोट बैंक है। उनकी भारत यात्रा का एक बड़ा मकसद इस वोट बैंक को आकर्षित करना है। भारतीय प्रवासियों में गुजरातियों की संख्या अछी-खासी है। संभवतः इसलिए वह अहमदाबाद जाने के इच्छुक होंगे। बहरहाल उनके आने से भारत को भी कूटनीतिक और आर्थिक मोर्चे पर राहत मिलेगी। अभी भारत सरकार को सीएफ, एनआरसी और कश्मीर को लेकर अंतरराष्ट्रीय स्तर पर आलोचना डोलनी पड़ रही है। 24 फरवरी से 30 मार्च तक जिनेवा में संयुक्त राष्ट्र मानवाधिकार आयोग की बैठक होने जा रही है जिसमें पाकिस्तान हमारी घेरेबंदी की तैयारी में है। ट्रंप की यात्रा से हमारे आलोचकों के बीच यह संदेश जाएगा कि भारत की इन नीतियों पर अमेरिकी प्रशासन भारत के साथ है। दूसरी तरफ भारत 2009 के बाद सबसे धीमी विकास दर का सामना कर रहा है। विदेशी निवेशक भारतीय बाजार को लेकर सतर्क हो गए हैं। पिछले दिनों अमेरिकी अरबपति जॉर्ज सोरोस ने दावोस में वर्ल्ड इकॉनॉमिक फोरम में दुनिया भर के निवेशकों के बीच जिस तरह भारत की आलोचना की, उससे भारत के प्रति इन्वेस्टर्स के भीतर शंका और बढ़ी। ऐसे में ट्रंप की यात्रा और अमेरिका के साथ कारोबारी समझौते से निवेशकों का विश्वास हासिल करने में मदद मिल सकती है।

विप्रो के सीईओ नीमचवाला ने पारिवारिक कारणों के चलते दिया इस्तीफा

बेंगलुरु (आरएनएस)। चना व प्रौद्योगिकी के क्षेत्र में दुनिया की प्रमुख कंपनियों में से एक विप्रो के मुख्य कार्यकारी अधिकारी (सीईओ) आबिदअली नीमचवाला ने पारिवारिक प्रतिबद्धताओं के चलते इस्तीफा देने का फैसला लिया है।



हालांकि बोर्ड द्वारा अगले सीईओ नियुक्त किए जाने तक नीमचवाला अपने पद पर बने रहेंगे। कंपनी ने शुक्रवार को इसकी जानकारी दी। शुक्रवार की सुबह जारी किए गए अपने एक बयान में विप्रो ने कहा, आबिद

तब तक सीईओ और प्रबंध निदेशक के पद पर बने रहेंगे जब तक उनकी जगह कोई नई नियुक्ति नहीं हो जाती है और यह सुनिश्चित नहीं कर लिया जाता है कि व्यवसाय हमेशा की तरह आगे जारी है। इस बीच, विप्रो के निदेशक मंडल ने नीमचवाला के उत्तराधिकारी को ढूंढने का काम शुरू कर दिया है। अब इस काम में कितना वक्त लगेगा इस बारे में कंपनी ने कोई निश्चित समय सीमा नहीं बताई है। नीमचवाला ने अपने इस्तीफे के बारे में शुक्रवार की सुबह एक

बयान में कहा, लगभग 75 वर्षों की समृद्ध विरासत वाली कंपनी विप्रो की सेवा करना मेरे लिए सम्मान और सौभाग्य की बात रही है। हमने अपनी परिवर्तन यात्रा में काफी प्रगति की है, अपने वितरण व्यवस्था में सुधार किया है और ग्राहक की प्रमुखता को संस्थागत रूप दिया है। नीमचवाला ने इन सालों में उन्हें अपना समर्थन देने के लिए अजीम प्रेमजी, उनके बेटे रिशद प्रेमजी, निदेशक मंडल, सहकर्मियों और ग्राहकों का शुक्रिया अदा किया है।

जिब्राल्टर शतरंज के आखिरी दौर में भारतीयों का निराशाजनक प्रदर्शन

जिब्राल्टर। आखिरी दौर में ड्र खेलकर आर प्रज्ञानंदा समेत चारों भारतीय 18वें जिब्राल्टर शतरंज टूर्नामेंट के मास्टर्स वर्ग में पदक की दौड़ से बाहर हो गए। ग्रैंड मास्टर आर्यन चोपड़ा 11वें और कार्तिकेयन मुरली 13वें स्थान पर रहे। अनुभवी केशिकिरण 19वें और प्रज्ञानंदा 20वें स्थान पर रहे। इक्कीस वर्ष के रूसी खिलाड़ी डेविड पारावियान ने हमवतन

आंद्रि एस्पिंको और वीन के वांगो हाओ को टाईब्रेकर में हराकर खिताब जीता। चार खिलाड़ियों के बीच प्ले आफ हुआ था क्योंकि छह के 7.5 अंक थे। प्रज्ञानंदा ने आखिरी दौर में इवान सारिच के साथ 116 चालों के बाद ड्र खेला। बी अधिवान आखिरी दौर में हारकर 29वें स्थान पर रहे।



म्लादेनोविच, बाबोस ने आस्ट्रेलियाई ओपन महिला युगल खिताब जीता

मेलबर्न। फ्रांस की क्रिस्टीना म्लादेनोविच और हंगरी की टिमिया बाबोस ने शीप वरीयता प्राप्त सियेह सू वेइ और बारबरा स्ट्रायकोवा को हराकर दूसरी बार आस्ट्रेलियाई ओपन महिला युगल खिताब जीत लिया। दोनों ने विम्बलडन चैंपियन टीम को 6.2, 6.1 से मात दी। यह उनका साथ में तीसरा और कुल दसवां ग्रैंडस्लैम है। पिछले साल दोनों फाइनल में सैम स्टोसुर और झांग शुआइ से हार गए थे।

बजट से पहले शेयर बाजार तेज, 240 अंक उछला संसेक्स

मुंबई (आरएनएस)। आम बजट आने से पहले घरेलू शेयर बाजार में शुक्रवार को तेजी का रुझान देखने को मिला। शुरुआती कारोबार में संसेक्स 240 अंक से ज्यादा चढ़ा और निफ्टी में भी जोरदार तेजी दर्ज की गई। मजबूत विदेशी संकेतों और आगामी बजट में सरकार द्वारा देश की आर्थिक विकास को रफ्तार देने की उम्मीदों से भारतीय शेयर बाजार में तेजी का माहौल बना हुआ था। सुबह 9.29 बजे संसेक्स पिछले सत्र के मुकाबले 177.66 अंकों यानी 0.43 फीसदी की तेजी के साथ 41,091.48 पर

कारोबार कर रहा था। वहीं, निफ्टी के मुकाबले 64.60 अंकों की बढ़त के साथ 12,100.40 पर खुला और 12,103.55 तक चढ़ा। वित्तमंत्री निर्मला सीतारमण शनिवार को आगामी वित्त वर्ष 2020-21 का आम बजट संसद में पेश करेंगी। इससे पहले शुक्रवार को आर्थिक सर्वेक्षण पेश किया जाएगा। बाजार के जानकार बताते हैं कि घरेलू कारोबारियों को उम्मीद है कि सरकार देश की आर्थिक विकास दर बढ़ाने की दिशा में इस बजट में कई नई घोषणाएं कर सकती है।



बीओआई को दिसंबर तिमाही में हुआ 138 करोड़ का शुद्ध एकीकृत लाभ

नयी दिल्ली (आरएनएस)। बैंक ऑफ इंडिया का एकीकृत शुद्ध लाभ 2019-20 की दिसंबर तिमाही में 138.20 करोड़ रुपये रहा। साल भर पहले की समान तिमाही में बैंक को 4,643.71 करोड़ रुपये का घाटा हुआ था। बैंक ने बीएसई को बताया कि आलोच्य तिमाही के दौरान उसकी कुल आय साल भर पहले के 11,791.16 करोड़ रुपये की तुलना में बढ़कर 13,430.53 करोड़ रुपये पर पहुंच गयी। बैंक ने कहा कि इस दौरान गैर-निष्पादित परिसंपत्तियों (एनपीए) तथा आकस्मिक खर्चों के लिये प्रावधान 9,123.65 करोड़ रुपये से कम होकर 4,028.03 करोड़ रुपये पर आ

गया। इनमें एनपीए संबंधी प्रावधान एक साल पहले की इसी अवधि के 9,201.55 करोड़ रुपये की तुलना में कम होकर 3,779.3 करोड़ रुपये रहा। इस दौरान बैंक की सकल एनपीए साल भर पहले के 16.31 प्रतिशत से कम होकर 16.30 प्रतिशत पर आ गयी। लेकिन इसी दौरान शुद्ध एनपीए 5.87 प्रतिशत से बढ़कर 5.97 प्रतिशत पर पहुंच गयी। एकल आधार पर बैंक को दिसंबर तिमाही में 105.52 करोड़ रुपये का शुद्ध लाभ हुआ। साल भर पहले बैंक को एकल आधार पर 4,737.56 करोड़ रुपये का घाटा हुआ था।



सुपर ओवर में कीवियों के जबड़े से जीत खींच लाई टीम इंडिया

सरीज में 4-0 की बढ़त वेलिंगटन। तेज गेंदबाज शार्दुल ठाकुर के कमाल के आखिरी ओवर के बाद भारत और न्यूजीलैंड के बीच शुक्रवार को चौथे टी-20 मुकाबले में स्कोर टाई हो गया और भारत ने लगातार दूसरी बार सुपर ओवर में रोमांचक मैच जीतकर पांच मैचों की सीरीज में 4-0 की बढ़त बना ली। भारत ने तीसरे मैच में हार के जबड़े से बाहर निकलकर सुपर ओवर में जीत हासिल की थी और चौथे मैच में भी उसने यही कारनामा कर दिखाया। ओपनर कॉलिन मुनरो



(64) और विकेटकीपर टिम सीफर्ट (57) के शानदार अर्धशतकों के बावजूद न्यूजीलैंड की टीम आखिरी ओवर में जाकर फिर लड़खड़ा गयी और चार विकेट गंवा बैठी। स्कोर टाई हो गया। मेजबान टीम ने एक बार फिर सुपर ओवर में मैच गंवा दिया। भारतीय कप्तान विराट

कोहली ने टिम साउदी के सुपर ओवर की पांचवीं गेंद पर विजयी चौका मारा। न्यूजीलैंड ने सुपर ओवर में एक विकेट खोकर 13 रन बनाये जबकि भारत ने सुपर ओवर में पांच गेंदों में एक विकेट पर 16 रन बनाकर रोमांचक जीत हासिल कर ली। भारत की इस बार जीत का श्रेय गया ठाकुर को जिन्होंने मेजबान टीम को आखिरी ओवर में जीत के लिए सात रन नहीं बनाए दिए। ठाकुर ने इस ओवर में दो विकेट निकाले जबकि कीवी टीम के दो खिलाड़ी रन आउट हुए।

टेक महिंद्रा का तिमाही लाभ 4.7 प्रतिशत कम होकर 1,145.9 करोड़ रुपये पर

नयी दिल्ली (आरएनएस)। सूचना प्रौद्योगिकी (आईटी) कंपनी टेक महिंद्रा का एकीकृत शुद्ध लाभ दिसंबर तिमाही में 4.7 प्रतिशत कम होकर 1,145.9 करोड़ रुपये पर आ गया। कंपनी ने एक बयान में कहा कि साल भर पहले की समान तिमाही में उसे 1,202.9 करोड़ रुपये की एकीकृत शुद्ध लाभ हुआ था। आलोच्य अवधि के दौरान कंपनी का परिचालन राजस्व साल भर

पहले के 8,943.7 करोड़ रुपये की तुलना में 7.9 प्रतिशत बढ़कर 9,654.6 करोड़ रुपये पर पहुंच गया। टेक महिंद्रा के प्रबंध निदेशक एवं मुख्य कार्यकारी अधिकारी सी.पी.गुरनानी ने कहा कि दिसंबर तिमाही कंपनी के संवाद एवं एंटरप्राइज कारोबार के लिये मजबूत वृद्धि वाली रही है। दिसंबर अंत तक कंपनी के कर्मचारियों की संख्या सितंबर 2019 के अंत की तुलना में 683 कम होकर 1,30,839 लोगों पर आ गयी।




आज का राशिफल

शुभ: आज प्रथम भाव में चन्द्रमा का प्रबल योग बन रहा है। सायं 5 बजे तक कोई खास डील फाइनल हो जाएगी। दुर्भ: आज आपका ध्यान नई योजनाओं में लगेगा। किसी देवस्थान की यात्रा से मन को सकून मिलेगा। मिथुन: आज का दिन काफी रचनात्मक है। किसी फिटनेस और आर्टिस्ट काम को पूरा करने में आप दिन बिता सकते हैं। कुर्क: आज का दिन काफी सृजनात्मक है, जो भी काम लगन के साथ करेंगे आज उस का फल उसी समय मिल सकता है। शिशु: आज का दिन जैसे तो काफी व्यस्त रखने वाला है, लेकिन आध्यात्म के मामले में पढ़ाई-लिखाई के लिए थोड़ा समय निकाल लेना ही अच्छा होगा। कुम्भ: आज आपसी वार्ता व्यवहार में संयम व सावधानी बरतें। आस-पास के लोगों से टकराव की नौबत न आए इस बात का ध्यान रखें। तुला: आज का दिन आपके लिए लाभकारक है। कार्य व्यवहार से जुड़े सभी विवाद आज सुलझ सकते हैं। जूथिक: माली हालात को लें तो आज का दिन काफी मजबूत है। दिन भर लाभ के अवसर प्राप्त होंगे। अतः कार्यशील रहें। शुकु: आज का दिन सावधानी और सतर्कता का है। बिजनेस के मामले में थोड़ा सा जोखिम उठाएं तो बड़ा लाभ होने की आशा है। अकुरु: आज का दिन सामान्य है। भागीदारी में साझे में किया व्यापार काफी फायदा पहुंचाएगा। रोजमर्रा के घरेलू कामों को निबटाने का आज सुनहरा मौका है। कुम्भ: आज आपके स्वास्थ्य के प्रति सावधानी बरतने का समय है। मोसम परिवर्तन से शीतोष्ण विकार उत्पन्न हो सकते हैं। जूथिक: आज का दिन लाभदायक रहेगा। व्यापार में जोखिम उठाने का परिणाम आज हितकर होगा। परेशानियों को धैर्य और अपने मूढ़ व्यवहार से सुधारकर ठीक किया जा सकता है।

धनुष और सारा अली खान आएंगे साथ! रांझणा फेम आनंद एल राय की फिल्म मार्च में फ्लोर पर

सैफ अली खान की बेटी सारा अली खान इंडस्ट्री में तेजी से अपना अलग मुकाम बना रही हैं। सारा फिलहाल अपनी आने वाली फिल्म लव आज कल के प्रमोशन में व्यस्त हैं। इस बीच बड़ी खबर यह आ रही है कि वह बॉलिवुड के दिग्गज निदेशक आनंद एल राय की फिल्म भी साइन कर ली हैं। इससे भी अहम यह कि इस फिल्म में उनके साथ साउथ के मेगास्टार धनुष होंगे। सूत्रों की मानें तो यह फिल्म मार्च



में फ्लोर पर जाने वाली है। यह भी चर्चा तेज है कि इस फिल्म में सारा भोजपुरी बोलती दिखेंगी। इंडस्ट्री रिपोर्ट्स पर विश्वास करें धनुष और सारा दोनों ने फिल्म साइन कर ली है। मार्च तक फिल्म फ्लोर पर होगी। रांझणा के बाद राय और धनुष की सुपरहिट जोड़ी एक बार फिर




साथ बड़े पर्दे पर देखने के लिए भी फैन्स बेताब हैं। फिलहाल आनंद एल राय अपनी आने वाली फिल्म शुभ मंगल ज्यादा सावधान में व्यस्त हैं। इसमें आयुष्मान खुराना लीड

रोल में हैं। यह फिल्म 21 फरवरी को रिलीज होने वाली है। उधर, सारा भी अपनी फिल्म लव आज कल को प्रमोट करने में जुटी हैं। उनकी फिल्म 14 फरवरी को ही रिलीज हो रही है। रांझणा के बाद फिर साथ आएंगे दोनों बता दें कि आनंद एल राय ने इससे पहले शाहरुख खान के लिए फिल्म जीरो बनाई थी। हालांकि यह फिल्म बॉक्स ऑफिस पर कुछ खास कमाल नहीं दिखा पाई थी।

जैकी श्रॉफ और उनके बेटे टाइगर श्रॉफ को बड़े पर्दे पर एक साथ देखने की फैन्स की इच्छा आखिरकार अब पूरी होने जा रही है। जी हां, ये दोनों एक साथ बागी-3 में दिखेंगे। इस फिल्म में टाइगर तो थे ही, अब जैकी ने हामी भर दी है। सोमवार से जैकी इस फिल्म की शूटिंग भी शुरू कर देंगे। इस फिल्म से जुड़े करीबी सूत्रों के मुताबिक यह आइडिया खुद फिल्म निर्माता साजिद नाडियाडवाला का था। वह खुद इस प्रॉजेक्ट को लेकर जैकी श्रॉफ से मिले थे। इसके बाद जैकी ने फिल्म के लिए हामी भी भर दी और अब वह सोमवार से शूटिंग भी शुरू करने जा रहे

बागी-3 में पहली बार फिल्मी पर्दे एक साथ दिखेंगे जैकी और टाइगर श्रॉफ



हैं। सूत्रों के मुताबिक यह पांच दिन का शेड्यूल है। पांच दिन तक मुंबई के अलग-अलग हिस्सों में शूटिंग होगी। इसका हिस्सा जैकी होंगे। इस फिल्म में जैकी श्रॉफ टाइगर के पिता की भूमिका में हैं। वह टाइगर और रितेश देशमुख के पिता की भूमिका निभाएंगे। दोनों (रितेश और टाइगर) इस फिल्म में भाई बने हैं। साजिद ने इसकी पुष्टि की। उन्होंने कहा, हर कोई टाइगर और उनके पिता को एक साथ बड़े पर्दे पर देखना चाहता था। पिछले छह वर्षों से काफी लोगों ने इसे लेकर प्रयास भी किया लेकिन आखिरकार हम सफल रहे। क्योंकि हम उनके मुताबिक बेहतर स्क्रिप्ट के साथ उनसे मिले।

ट्राई करे हेल्दी पालक डोसा रेसिपी

सामग्री :- 3 कप डोसा बैटर 1 कप पालक 2 चम्मच अदरक और लहसुन का पेस्ट आधा चम्मच हल्दी पाउडर नमक और काली मिर्च स्वाद के लिए 1-2 हरी मिर्च घी कुकिंग के लिए विधि :- 1 - पालक के पत्तों को धोकर उबाल लें। एकट्ठा पानी को निकाल लें और पत्तियों को पीसकर स्मूद पेस्ट बना लें। 2 - एक बड़े बाउल में डोसा बैटर डालें। आप चाहे तो स्टोर से भी डोसा बैटर खरीद कर डोसा बैटर का उपयोग कर सकते हैं या इस घर पर बना सकते हैं 3 - बैटर में पालक का पेस्ट डालें। इसके अलावा, अदरक-लहसुन पेस्ट, और अन्य सभी मसाले डालें। इसे एक

अच्छी तरह से मिलाएं ताकि सभी सामग्री अच्छी तरह से मिक्स हो जाएं। अगर आप चाहे तो बैटर में कुछ कटे हुए प्याज भी डाल सकते हैं। 4 - एक नॉन-स्टिक तवे पर थोड़ा घी गरम करें और उस पर एक करछी भरकर बैटर डालें। इसे गोल घेरे में फैलाएं और पकने दें। दूसरी तरफ से भी पकाने के लिए इसे पलटें। 5 - कुछ धनिये की पत्ती डालें, अगर आप इसे बच्चों के लिए बना रहे हैं, तो आप इसे कद्दूस किए हुए पनीर से भी गर्मिश कर सकते हैं। नोट- इस रेसिपी से आप 3-4 पालक डोसे बना सकते हैं। इस झटपट तैयार होने वाले डोसे को सांभर और चटनी के साथ परोसें, या फिर टमाटर केचप के साथ आप इस मजेदार डोसे का आनंद ले सकते हैं।



शब्द सामर्थ्य- 20

बाएं से दाएं	नाखुश	16. खिंचाव,	आकर्षण	4. अच्छी शिक्षा,	नेक सलाह	5.
1. तकलीफ,	कष्ट,	कठिनाई,	शक्ति (उ.)	18. एक रंग,	आवागमन,	गमनागमन
7. पुरुष	8. परेशानी	3. सरल,	सहज	6. ज्ञान	आसमानी रंग	22. सेवा-सत्कार,
घोड़े की तेज चाल,	तेज गति की	प्राप्त करना,	शिक्षा लेना	7. विवश,	आवभगत	23. सर्प, सांप,
लकड़ी	लाचार	8. अत्यधिक डंडा,	सुस्त	9. आदि की मूर्ति बनाना।	अच्छे ढंग में	गाया जाने वाला सुंदर
ऊपर से नीचे	श्वसनइंद्रिय	17. आखेटक,	अरेही	गीत	11. सूर्य,	सूरज
13. वस्त्र	1. हृदय,	उर	2. शिष्टता,	भद्रता,	19. योग्य,	काबिल
20. कामदेव की	आदि धारण कराना	15. अप्रसन्न,	विवेक (उ.)	3. अंततः,	अंततोत्पत्ता	पत्नी, प्रेम,
आनंद	21. रात्रि,	निशा।				

शब्द सामर्थ्य क्रमांक 19 का हल									
चु	स्त	मु	सं	स्था	न				
ग	म	दां	न	गी	त	म			
ली	प	ना		त	न				
	ना	ना			ज				
मा	ह	रा	सा	ज	न				
न	स	ह	दे	व	म	द			
व	म	व	न	ज	ल				
ता	क	त	व	र	मी	द			
	ल	ल	क	क	र	त	ल		

सू-दोक् - 20

	7			1		3			
1		9				5			
			3					1	
				5					3
3					2		5		
					3				2
	4							7	
7		8		1		6			
			7		9				1

नियम	सू-दोक् क्र.19 का हल									
1. कुल 81 वर्ग हैं,जिसमें 9वर्गों का एक खंड बनता है।	5	2	4	9	6	7	8	1	3	
2. हर खाली वर्ग में 1से 9 के बीच का कोई एक अंक र सकते हैं।	3	6	7	4	1	8	2	9	5	
3. बाएं से दाएं और उपर से नीचे के प्रत्येक कालम,कतार और खंड में 1से9अंक में से किसी भी अंक का इस्तेमाल एक बार ही कर सकते हैं।	8	1	9	3	2	5	4	6	7	
	6	3	5	1	9	4	7	2	8	
	7	9	8	5	3	2	6	4	1	
	2	4	1	7	8	6	5	3	9	
	4	5	3	6	7	9	1	8	2	
	9	8	6	2	5	1	3	7	4	
	1	7	2	8	4	3	9	5	6	